

---

Devanprati Deviproktam Shivajnanopadesham 1

—o—o—o—  
ದೇವಾನೃತಿ ದೇವಿಪ್ರೋಕ್ತಂ ಶಿವಜ್ಞಾನೋಪದೇಶಂ 1

—o—o—o—  
Document Information



---

Text title : Devanprati Deviproktam Shivajnanopadesham 1

File name : shivajnAnopadesham1devAnpratideviproktaM.itx

Category : shiva, shivarahasya, upadesha, advice

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 53 - devakRitadevIstutiH | 24-48||

Latest update : December 17, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 17, 2023

*sanskritdocuments.org*

---

ದೇವಾನ್ವತಿ ದೇವಿಪ್ರೋಕ್ತಂ ಶಿವಜ್ಞಾನೋಪದೇಶಂ 1



ದೇವಾಃ -

ತ್ವಯಾ ಸಮೋಹಿತಾಸ್ಸರ್ವೇ ನ ಜಾನೀಮೋ ಮಹೇಶ್ವರಂ .  
ಸರ್ವದೇವಸಮಂ ಜ್ಞಾತ್ವಾ ಕಾರಣಾನಾಂ ಚ ಕಾರಣಂ .. 24..  
ಪತೀನಾಂ ಪತಿಮೀಶಾನಂ ಚೇತನಾನಾಂ ಚ ಚೇತನಂ .  
ತಸ್ಮೈ ವ ವಿರಹಾತ್ಸರ್ವೇ ತೃಣಮೇತತ್ಪರೋಗತಂ .. 25..  
ಜಗತ್ಸೃಷ್ಟ್ಯಂತಕಾರ್ಯೇಷು ಸ್ಥಿತಾವಪಿ ಮಹೇಶ್ವರಿ .  
ಕಿಂಚಿತ್ಕರ್ತುಮನೀಶಾಹಿ ತ್ವಾಂ ಪ್ರಪನ್ನಾಸ್ಸದಾಂಬಿಕೇ .. 26..  
ನಮಸ್ತೇಽಸ್ತು ಜಗನ್ನಾತಃ ಪ್ರಸನ್ನಾ ಭವ ನಸ್ಸದಾ .  
ತ್ವಯಾವೃತಮಿದಂ ಸರ್ವಂ ತ್ವಯಾ ಸಂಪಾಲ್ಯತೇ ಜಗತ್ .. 27..  
ತ್ವಯ್ಯೇವಾಂತೇ ಲಯಂ ಯಾತಿ ಸದೇವಾಸುರಮಾನುಷಂ .  
ತ್ವಂ ಶಕ್ತಿಃ ಪರಮಾ ದೇವೀ ಮಹೇಶಾರ್ಥಾಂಗಭಾಗಿನೀ .. 28..  
ತ್ವತ್ಪ್ರಸಾದೇನ ಸರ್ವೇಷಾಂ ಮೋಹನಾಶೋ ಭವೇಚ್ಛಿವೇ .  
ಸರ್ವತ್ರ ರೂಢಾ ಶಕ್ತಿಸ್ತ್ವಂ ಮಾಯಾ ಮಾಯೀ ಮಹೇಶ್ವರಃ .. 29..  
ತ್ವಾಂ ಪ್ರಪನ್ನಾ ವಯಂಸರ್ವೇ ಮೋಹಿತಾಸ್ತವಮಾಯಯಾ .  
ಇತ್ಯುಕ್ತ್ವಾ ಬ್ರಹ್ಮವಿಷ್ಣ್ವಾದ್ಯಾಃ ಪ್ರಣಮ್ಯ ಭುವಿ ದಂಡವತ್ .. 30..  
ಅಥೋತ್ಥಾಯ ನಭೋಮಧ್ಯಂ ದದೃಶುಸ್ಸರ್ವ ಏವ ತೇ .  
ನೀಲತೋಯದಮಧ್ಯಸ್ಥವಿದ್ಯುಲ್ಲೇಖೇವಭಾಸುರಾಂ .. 31..  
ನಿಷ್ಪಪ್ತಕನಕಾಭಾಸಾಂ ಸರ್ವಾಭರಣಭೂಷಿತಾಂ .  
ಬಾಲೇಂದುಬದ್ಧಮುಕುಟಾಂ ಸೋಮಧಾಮಸಮಾನನಾಂ .. 32..  
ನೀಲೇಂದೀವರನೇತ್ರಾಂತಾಂ ಪವಿತ್ರಾಕೃತಿಸುಂದರಾಂ .  
ದೃಷ್ಟ್ವಾ ಪುನಃ ಪ್ರಣಮ್ಯೇಶೀಂ ರಕ್ಷ ರಕ್ಷೇತಿ ಚಾಬ್ಯವನ್ .. 33..  
--

ದೇವಾನಾಂ ವಚನಂ ಶ್ರುತ್ವಾ ಹ್ಯುಮೋವಾಚ ಸುರಾಂಸ್ತದಾ .  
ಪ್ರಗಲ್ಬಧೀರಮಧುರಂ ದೇವಾಜ್ಞಾನವಿನಾಶನಂ .. 34..  
--

ದೇವ್ಯವಾಚ -

ಏಷ ಬ್ರಹ್ಮೈಷ ಆತ್ಮಾ ಪ್ರಣವಪದಗತೋ ಮಾತೃಮಾತ್ರಾದಿಹೀನೋ  
ಮಾಯೀ ಮಾಯಾತ್ಮಹಂ ವೈ ಶಕ್ತಿರಸ್ಮೀಹ ದೇವಾಃ .  
ಸರ್ವೇಶಶ್ಚಕ್ತಿಮಾಂಶ್ಚ ಪ್ರಕೃತಿಪರವಶೋ ವಿಶ್ವಮೇತದ್ವಿಚಿತ್ರಂ  
ವಿಶ್ಲೋದ್ಯೂತಾಭವಂತಸ್ಸಕಲಭವಹರಂ ತಂಭಜದ್ವಂ ಮಹೇಶಂ .. 35..  
ಯತೋ ವೈ ಹರಿಬ್ರಹ್ಮರುದ್ರೇಂದ್ರಪೂರ್ವಂ ಪ್ರಜಾತಾಸ್ಥ ಯಸ್ಮಿಂಸ್ಥಿತಾ ಏವ ನೂನಂ

ಭವದ್ವಿಸ್ತತಂ ಲೋಕಜಾಲಂ ಕಿಲೇದಂ ಪ್ರಪದ್ಯದ್ವಮೀಶಂ ಭಜದ್ವಂ ಮಹೇಶಂ .. 36..  
ಶಕ್ತಿಸ್ತ್ವಹಂ ಯಸ್ಯ ಜಗತ್ಸಮಗ್ರಂ ಕರೋಮಿ ಲೀಲಾಮಿಷತಾಂ ಭವದ್ವಿಃ .  
ಭವಪ್ರಸಾದೇನ ಭವೈಕಮೋಚನಂ ಮಮೈವ ಶಕ್ತಿಂ ಶರಣಂ ಪ್ರಯಾತ .. 37..  
ನ ತಸ್ಯ ಕಾರ್ಯಂ ಕರಣಂ ಶಿವಸ್ಯ ಸನಾತನೋ ನಿತ್ಯಶುದ್ಧಃ ಪುರಾಣಃ .  
ಯನ್ಮಾಯಯಾ ಮೋಹಿತಾಸ್ಥ ಪ್ರಚೇಶಾಸ್ತಸ್ಯೈವೇತದ್ವಿರಹಾತ್ಸರ್ವಮೇವಂ .. 38..  
ವ್ಯರ್ಥಂ ಭೂಯಾತ್ಪಾರ್ಣಕಸ್ಯೋಪಮಾನಾತ್ಸರ್ವೇ ದೇವಾ ರುದ್ರಮೀಶಾನಮಾರಾತ್

ದ್ರುತಂ ತಮಿಷ್ಠಂ ಗಗನಾಂತರಸ್ಥಂ ಸರ್ವೇಂದ್ರಿಯೇಣೋಪರತಂ ಭಜದ್ವಂ .. 39..  
ಸ್ಕಂದಃ -

ಇತ್ಯುಕ್ತ್ವಾ ಸಾ ಜಗನ್ಮಾತಾ ತಿರೋಧತ್ತ ಸುರಾನ್ವತಿ .  
ದೇವಾ ದೇವ್ಯದಿತಂ ಶ್ರುತ್ವಾ ಸರ್ವೇ ಪ್ರಾಂಜಲಯಸ್ತದಾ .. 40..  
ವಿಭೂತಿಭೂಷಿತೈರ್ಗಾತ್ರೈಸ್ತ್ರಿಪುಂಡ್ರಪರಿಶೋಭಿತಾಃ .  
ಕೃತ್ವಾ ವ್ರತಂ ಪಾಶುಪತಂ ಕೃತಲಿಂಗಾರ್ಚನಾಸ್ಸುರಾಃ .. 41..  
ರುದ್ರಾಧ್ಯಾಯಜಪೇನೈವ ಪಂಚಾಕ್ಷರಪರಾಸ್ತದಾ .  
ಪಂಚಾಸ್ಯಧ್ಯಾನಸಂಸಕ್ತಾಸ್ಸಂವತ್ಸರಮತಂದ್ರಿತಾಃ .. 42..  
ಅದೃಷ್ಟೈವ ಮಹಾದೇವಂ ಜಗತಾಂ ಜನನೀಮಪಿ .  
ಊರ್ಧ್ವಬಾಹವ ಈಶಾನಂ ತುಷ್ಟುವುಃ ಪರಮೇಶ್ವರಂ .. 43..  
ಭಕ್ತ್ಯಾ ತ್ವನನ್ಯಯಾ ದೇವಾಃ ಪ್ರಬದ್ಧಕರಸಂಪುಟಾಃ .  
ರೌದ್ರೈರ್ಬಿರ್ಮಕ್ಸಾಮಸಂಭೂತೈಸ್ತಥಾರ್ವಶಿರೋಗತೈಃ .. 44..  
ದೇವ್ಯವಾಚ -

ಪ್ರಣವಪ್ರವಣೇಷು ತೇ ಕೃಪಾಣಾ ಭೀತಿವಿನಾಸ್ಯ ಸುಕೃತೈಕರಮಾರ್ಣವೇಷು .  
ನಿರ್ವಾಣಕಾರಣಭವಾರ್ಣವಕರ್ಣಧಾರತ್ವದ್ವಾಚ್ಯಶಬ್ದಮಭಿಧಾತೃಗಣಾಶ್ರಯಾಮಃ  
.. 45..

ತ್ವಾಮಗ್ನಿಮೀಳ ಇತಿ ಮೌಲಿಖುಚಾಭಿಧತ್ತೇ ವೇದೋದಿತಸ್ತದಿತರಸ್ತ್ವಿಷಮೂರ್ಜಮಾಹ

ತ್ವಾಮಂಧಸಾಂಪತಿಮನುತ್ವಮಮೀಶಿತಾರಂ ಸಾಮ್ನಾದಿಮೇಽಪ್ಯವನಹೇತುಮಥಾಗ್ನಿಮಾಹ  
.. 46..

ತ್ವಾಂ ಶಂಭುವಂಜಲಮಯಂ ತನುವಂ ತವೇಶ ಸಾಕ್ಷಾದಧರ್ವಣಿಗಿರಾ  
ಪ್ರಕಟಾಷ್ಟಮೂರ್ತೇ .

ನೀರೂಪವರ್ಣಕಥನೇ ತವ ತೇ ನಿವೃತ್ತಾ ವೇದಾಶ್ಚತಸ್ತೃಕಮಹಾಶಿಖಶಾಖಭೇದಾಃ ..  
47..

ವಾಚಾ ಮನಸ್ತ್ವತಿಗತಂ ಭಗವಂತಮೇವ ಭಕ್ತ್ಯಾ ತವಾಷ್ಟಗಣಿತ್ಯೆಸ್ತನುಭಿಸ್ಸುವಂತಿ ..  
48..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ದೇವಾನ್ವತಿ ದೇವಿಪ್ರೋಕ್ತಂ  
ಶಿವಜ್ಞಾನೋಪದೇಶಂ 1..

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಾಃ ಪ್ರಥಮಾಂಶಃ . ಅಧ್ಯಾಯಃ 53 -  
ದೇವಕೃತದೇವೀಸ್ತುತಿಃ . 24-48..


- .. shrIshivarahasyam . mAheshvarAkhyah prathamAMshaH . adhyAyaH 53 -  
devakRRitadevIstutiH . 24-48..

Notes:


Deva-s ದೇವಾಃ eulogize Devī ದೇವೀ; and upon being beseeched by them, She obliges  
them with Śivajñānam ಶಿವಜ್ಞಾನಂ that they sought.

Encoded and proofread by Ruma Dewan

---

——  
*Devanprati Deviproktam Shivajnanopadesham 1*

pdf was typeset on December 17, 2023

——  
Please send corrections to [sanskrit@cheerful.com](mailto:sanskrit@cheerful.com)

